



पंतप्रधान कार्यालय

महत्वाच्या पायाभूत क्षेत्रांच्या कामगिरीचा पंतप्रधानांकडून आढावा

Posted On: 26 APR 2017 3:00PM by PIB Mumbai

नवी दिल्ली, 26 एप्रिल 2017

पंतप्रधान नरेंद्र मोदी यांनी मंगळवारी महत्वाच्या पायाभूत क्षेत्रांच्या कामगिरीचा आढावा घेतला यामध्ये रस्ते, रेल्वे, विमानतळ, बंदरे, डिजिटल आणि कोळसा क्षेत्राचा समावेश होता. सुमारे साडेचार तास चाललेल्या या बैठकीला पंतप्रधान कार्यालय, निती आयोग आणि पायाभूत क्षेत्राच्या मंत्रालयातले वरिष्ठ अधिकारी उपस्थित होते.

पायाभूत क्षेत्रात आणि अनेक विभागात लक्षणीय प्रगती झाल्याचे निती आयोगाच्या मुख्य कार्यकारी अधिकाऱ्यांनी केलेल्या सादरीकरणात स्पष्ट करण्यात आले. सध्याचे प्रकल्प विहीत कालावधीतच पूर्ण करण्याच्या दिशेने काम करण्याचे आणि एकात्मिक दृष्टीकोन वाळवण्याचे आवाहन पंतप्रधानांनी रस्ते आणि रेल्वे क्षेत्राच्या प्रगतीचा आढावा घेताना केले.

प्रधानमंत्री ग्रामसडक योजनेअंतर्गत ग्रामीण भागात रस्ते बांधणीचा आतापर्यंतचा सर्वोच्च म्हणजे प्रतिदिनी 130 किमी हा वेग गाठण्यात आला आहे. 2016-17 मध्ये प्रधानमंत्री ग्रामसडक योजनेतर्गत 47,400 किमी रस्त्यांची भर पडली. याच काळात 11,641 अतिरिक्त वस्तीस्थाने रस्त्याने जोडण्यात आली.

2016-17 या आर्थिक वर्षात हरित तंत्रज्ञानाचा वापर करत 4,000 किमीपेक्षा जास्त ग्रामीण रस्ते बांधण्यात आले. यासाठी टाकाऊ प्लास्टिक, कोल्ड मिक्स, जिओ टेक्सस्टाईल, फ्लाय अॅश यासारख्या अपारंपरिक सामग्रीचा वापर करण्यात आला.

ग्रामीण भागातील रस्ते बांधणी आणि त्यांच्या दर्जावर कोटिकोटी लक्ष देण्याचे निर्देश पंतप्रधानांनी दिले. यासाठी सध्याच्या तंत्रज्ञानाबरोबरच मेरी सडक या अॅपसारख्या तंत्रज्ञानाचा आणि अंतराळ तंत्रज्ञानाचा वापर करण्यावर त्यांनी भर दिला. रस्ते मार्गाने अद्यापही जोडल्या गेलेल्या नाहीत अशा वसाहती लवकरात लवकर जोडण्यासाठी काम पूर्ण करण्याचे निर्देश त्यांनी दिले.

रस्ते बांधणीसाठी नव्या तंत्रज्ञानाचा वापर करावा असे निर्देशही पंतप्रधानांनी दिले. पायाभूत सोयी सुविधा निर्मितीसाठी तंत्रज्ञानाचा वापर करताना जागतिक मानकांचा भारतात वापर करणे शक्य आहे का ? याबाबत निती आयोगाने विचार करावा असे आवाहन त्यांनी केले.

2017 च्या आर्थिक वर्षात 26,000 किमीचे चार ते सहा पदरी राष्ट्रीय महामार्ग बांधण्यात आले असून याचा वेगही वाढत आहे.

रेल्वे क्षेत्रात 2016-17 या वर्षात 400 किमीचे उद्दिष्ट असताना 953 किमीचे रेल्वे मार्ग बांधण्यात आले. याच काळात 2,000 किमी मार्गांचे विद्युतीकरण तर 1,000 किमी मार्गांचे गेज परिवर्तन करण्यात आले. 2016-17 या वर्षात 1,500 हून अधिक मानवरहित रेल्वे क्रॉसिंग रद्द करण्यात आली. ग्राहकांना देण्यात येणाऱ्या सुविधा वाढविण्याच्या दृष्टीने 115 रेल्वे स्थानकांवर वाय-फाय सुविधा उपलब्ध करून देण्यात आली तर 34,000 वायो टॉयलेटस बांधण्यात आली. रेल्वे भाड्याव्यतिरिक्त महसूल वाढविण्यासाठी अधिक कल्पकता आणावी, रेल्वे स्थानकांच्या जलद विकासासाठी संबंधित कामे वेगाने करावीत, असेही पंतप्रधानांनी सांगितले.

रेल्वे आणि रस्ते क्षेत्रामध्ये चारधाम प्रकल्प, काझीगुंद-बनीहाल बोगदा, चिनाब रेल्वे पूल, जिरीबाम-इंफाळ प्रकल्प या महत्वाच्या प्रकल्पांच्या कामाचा आढावा घेण्यात आला. हवाई क्षेत्रामध्ये प्रादेशिक दळवणवळण योजनेतर्गत 43 ठिकाणे जोडण्यात येणार आहेत. हवाई क्षेत्रामध्ये प्रवासी क्षमता, वार्षिक 282 दशलक्ष प्रवासी इतकी झाली आहे.

बंदर क्षेत्रामध्ये सागरमाला प्रकल्पांतर्गत त्यासाठी आठ लाख कोटी रुपये गुंतवणूकीचे 415 प्रकल्प निश्चित करण्यात आले आहेत. 1.37 लाख कोटी रुपयांचे प्रकल्प अंमलबजावणीसाठी हाती घेण्यात आले आहेत. 2016-17 या वर्षात महत्वाच्या बंदरात आतापर्यंतची 100.4 एमटीपीए ही सर्वोच्च क्षमता वृद्धी नोंदविण्यात आली. सर्वच्या सर्व 193 दीपगृहांना सौर ऊर्जा पुरविण्यात आली आहे. महत्वाच्या सर्व बंदरांमध्ये जमिनी संदर्भातल्या दस्तावेजांचे डिजिटायझेशन पूर्ण झाले आहे.

डिजिटल क्षेत्रात 2016-17 या वर्षात माओवाद्यांचे प्राबल्य असलेल्या जिल्ह्यांमध्ये 2,187 मोबाईल टॉवर्स बसविण्यात आले आहेत. राष्ट्रीय ऑप्टिकल फायबर नेटवर्कच्या प्रगतीचा आढावाही घेण्यात आला. येत्या काही महिन्यात डिजिटल नेटवर्कद्वारे ग्रामपंचायती जोडण्यात येणार आहेत त्याला योग्य त्या सरकारी उपाययोजनांची जोड द्यावी ज्यामुळे ग्रामीण भागातील जनतेचे जीवनमान उंचावण्यासाठी आणि सबलीकरणासाठी त्याचा लाभ होईल, याकडे लक्ष देण्याचे आवाहन त्यांनी केले.

कोळसा क्षेत्रात कोळसा जोडण्याचे सुसूत्रीकरण केल्यामुळे 2016-17 या वर्षात 2,500 कोटी रुपयांची वार्षिक वचत झाली. गेल्या वर्षात कोळसा आयातीत घट झाल्याची दखल घेऊन कोळसा आयातीला पर्याय शोधण्यासाठी अधिक जोमाने प्रयत्न करण्याचे आवाहन त्यांनी केले. त्याचबरोबर नव्या तंत्रज्ञानाचा वापर करावा, असेही त्यांनी सुचवले.

B.Gokhale/N.Chitale/Anagha

(Release ID: 1488649) Visitor Counter : 5

